

[सगर के साठ हजार पुत्रों का उद्धार करनेवाली सुरसरि गङ्गा धरती को हरा-भरा करती अबाध गति से बह रही है। भारतीय मतानुसार गङ्गा के जल के स्पर्श तथा नाम संकीर्तन मात्र से मनुष्य धन्य हो जाता है। यह केवल ऐहिक सुख प्रदान करनेवाली नहीं है अपितु पारलौकिक लक्ष्य भी पूरा करती है। ऐसी मान्यता है कि मनुष्य के दैहिक, दैविक और भौतिक त्रिविध ताप इसके सम्पर्क मात्र से विनष्ट हो जाते हैं।

पुराणों के अनुसार दैवी गङ्गा स्वर्ग में रहती थी। कपिलमुनि के शाप से भस्मीभूत साठ हजार सगर पुत्रों का उद्धार करने के लिए भागीरथ के तप के प्रभाव से पृथ्वी पर अवतरित हुई और भागीरथी कहलायी। गङ्गा नाम सहज और सार्थक है क्योंकि गम् धातु से औणादिक गन् प्रत्यय और टाप् प्रत्यय करने पर निष्पन्न गङ्गा शब्द का अर्थ है सतत गमनशील। यह गङ्गा हिमालय के पत्थरों को चूर्ण करती हुई, सघन वनों के अवरोध को तोड़ती हुई, पर्वतों की गुफाओं में प्रवेश करती हुई, घाटियों, तलहटियों में द्रुतगति से विहार करती हुई, ऊँचे-नीचे पर्वतों को लाँघती हुई हरिद्वार की समतल धरती पर निर्बाध गति से बहती है। सम्पूर्ण आर्यावर्त को शस्य-श्यामला बनाने में गङ्गा का उपकार अनिर्वचनीय है। गङ्गा के पावन तट पर ऋषिकेश, हरिद्वार, प्रयाग, वाराणसी आदि अनेक तीर्थस्थान हैं। वाल्मीकि और भारद्वाज ऋषियों का आश्रम भी इसी के तट पर विद्यमान था। रामानुजाचार्य, तुलसी, कबीर, गुरुतेगबहादुर आदि की प्रेरणा-स्थली यही गङ्गा का पावन तट था। वैसे तो गङ्गा में हिमालय से लेकर सागर में मिलने तक कहीं भी स्नान-दान का विशेष महत्त्व है, परन्तु हरिद्वार तथा त्रिवेणी के संगम पर कुम्भ स्नान, वाराणसी के दशाश्वमेध घाट पर स्नान के अनन्तर काशी विश्वनाथ के दर्शन का सुख कुछ पुण्यशाली लोगों को ही मिलता है। इन तीर्थस्थानों पर देश-देशान्तर से आये हुए धनी-निर्धन, सामान्य-विशिष्ट सभी एक घाट पर स्नान-पूजन करते हैं। हमारे भारत की राष्ट्रीय एकता, अखण्डता और भारतीय संस्कृति के इस अलौकिक समाजवाद को देखकर विदेशी आश्चर्यचकित रह जाते हैं।

गङ्गा का जल स्वच्छ, शीतल, तृषाशामक, रुचिवर्द्धक, सुस्वादु और रोगशामक है। यह वैज्ञानिक विश्लेषणों के द्वारा भी प्रमाणित किया जा चुका है। परन्तु दुर्भाग्य है कि आज मनुष्य स्वयं गङ्गाजल की पवित्रता और स्वच्छता को नष्ट करने में लगा है। गङ्गा के तटों पर स्थापित औद्योगिक इकाइयों से निकला रासायनिक द्रव, शहरों का मलिन जल, घातक रोगों से पीड़ित मनुष्यों तथा पशुओं के शवों को गङ्गा में प्रवाहित कर सर्वकल्याणकारी गङ्गा को प्रदूषित कर रहे हैं। कैसी विडम्बना है कि अमृत सदृश जल में हम स्वयं विष घोल रहे हैं। सौभाग्य से भारतीय शासन द्वारा गङ्गा के प्रदूषण की रोकथाम के लिए एक विशाल परियोजना प्रारम्भ की गयी है। परन्तु जब सभी का मनसा-वाचा-कर्मणा पूर्ण निष्ठा के साथ सक्रिय सहयोग होगा तभी गङ्गा की निर्मलता की रक्षा हो सकेगी।]

गङ्गायाः न केवलं भारतवर्षे अपितु निखिलविश्वस्य नदीषु महत्त्वपूर्णं स्थानं वर्तते। इयं खलु भारतीयप्राणिनां जीवनप्रदा सुखशान्तिसमृद्धिविधायिनी च नदीति नास्ति सन्देहकणिकावलेशः। यतो हि भारतीयानां मतानुसारमियं न केवलमैहिकानि सुखान्येव वितरति परञ्च पारलौकिकं लक्ष्यमपि पूरयति। सुरधुन्यामस्यामवगाहनेन जलस्पर्शेन अथ च नामसंकीर्तनमात्रेण मानवो धन्यो जायते। “गङ्गा तारयति वै पुंसां दृष्टा, पीताऽवगाहिता” इति श्रद्धाभावनया मुमुक्षुः गङ्गातीरमाश्रित्य सर्वदास्याः कृपामीहते। सत्यम्, मनुजस्य दैहिकदैविकभौतिकतापत्रयमस्याः सम्पर्कमात्रेण विनश्यति। तथा चोक्तम्—

“गङ्गां पश्यति यः स्तौति स्नाति भक्त्या पिबेज्जलम्।

स स्वर्गज्ञानममलं योगं मोक्षं च विन्दति॥”

सुरधुनीयम् आदौ हिमवतः स्थानद्वयात् निःसृता। धारैका भारतस्योत्तराखण्डे उत्तरकाशीजनपदे गोमुखात् प्रसूता भागीरथी। द्वितीया ‘चमोली’ जनपदे अलकापुर्यां हिमप्रस्रवणात् निर्गतालकनन्देति विदिता। गङ्गोत्रीभागीरथ्योः उद्गमस्थले विस्तृता सुरम्या वनस्थली प्रथिता। देवप्रयागे भागीरथ्यलकनन्दयोः सङ्गमानन्तरं संयुक्ताधारा ‘गङ्गा’ इति लोके प्रसिद्धा। वेदपुराणादीनां मतेन पुरा ‘देवी’ रूपा गङ्गा स्वर्गे एव वसति स्म। द्रवीभूता च सा विधातुः कमण्डलौ संस्थिता। कपिलमुनिशापेन भस्मीभूतषष्टिसहस्रसगरपुत्रान् समुद्धर्तुं भागीरथस्य तपःप्रभावेन वसुन्धरामानीता लोके ‘भागीरथी’ इति नाम्ना ख्याता। भगवतः विष्णोः पदनखोद्भूता अतः विष्णुनदी इति ज्ञाता। भागीरथस्य वर्तमानसरन्तीयं गिरिगह्वरकानननगरग्रामान् प्लावयन्ती महामुनेः जह्नोः यज्ञस्थलीं प्लावयितुमारभत। सञ्जातक्रोधः मुनिः निखिलं जलप्रवाहं क्षणमात्रेणापिबत्। भग्नमनोरथः नृपः रुष्टं महामुनिं प्रसादयितुं प्रायतत्। देवानामृषीणां तस्याराधनेन च विगतक्रोधो महात्मा कर्णरन्ध्राभ्यामशेषमुदकं निष्कास्य वसुन्धरायां पातयामास, अतएव जाह्नवीति प्रसिद्धा।

गङ्गेति नाम सहजं सार्थकञ्च। गम् धातोः औणादिक गन् प्रत्यये सति स्त्रीत्वात् टापि ‘गङ्गा’ शब्दो निष्पद्यते। अतः सततगमनशीलत्वात् ‘गङ्गा’ इति नाम सर्वथाऽन्वर्थः।

इयञ्च गङ्गा हिमालयस्य दुर्लङ्घ्यप्रस्तरखण्डानि चूर्णयन्ती सघनवनानामवरोधं त्रोटयन्ती, गिरिगह्वरेषु प्रविशन्ति उपत्यकाधित्यकासु द्रुतगत्या विहरन्ती नतोन्नतपर्वतप्रदेशान् लङ्घयन्ती हरिद्वारे समतलप्रदेशे निर्बाधतया प्रवहति। आर्यावर्तस्य धरित्रीं शस्यश्यामलां निर्मातुं गङ्गायाः उपकारः अनिर्वचनीयः।

वस्तुतः देहः अन्नमयः कोषः कृषिश्चात्रस्य मूलम्। कृषिप्रधाने भारत देशे गङ्गा कृषिभूमिं सिञ्चन्ती अत्रोत्पादने यावत् साहाय्यं वितरति तावन्नान्या कापि सरित्। अस्याः क्षेत्रे समुत्पन्नानां वनस्पतीनामुपकाराः ओषधीनां लाभाश्च अनिर्वचनीयाः।

गङ्गायाः प्रकृतिमनोहरी नैसर्गिकी च शोभा सर्वेषां चित्तमाह्लादयति। हृदयहारिणीमम्बुच्छटां दर्शं दर्शं मनः मुग्धं भवति। तटवर्तिनां दर्शनीयस्थानानां शोभां द्रष्टुं देशीयाः विदेशीयाश्च पर्यटकाः नित्यमिमां सेवन्ते। दिवाकरकिरणैः निशाकररश्मिभिश्च जलस्य शोभा नितरां वर्धते। गङ्गायाः कूले हरिद्वारे, प्रयागे काश्याञ्च घट्टेषु जलसौन्दर्यः मुहुर्मुहुः वीक्षमाणाः जनाः अनिर्वचनीयं सुखं शान्तिं चानुभवन्ति।

गङ्गायाः पावने कूले नैकानि तीर्थस्थानानि वर्तन्ते। तत्र बदरीनाथः, विष्णुनन्दकर्णरुद्रदेवादिपञ्चप्रयागाः, ऋषिकेशहरिद्वारगढमुक्तेश्वरतीर्थराजप्रयागवाराणसीत्यादीनि तपःपूतानि अनेकानि तीर्थस्थानानि चिरकालाद् अध्यात्मचिन्तकानृषीश्च आकर्षयन्ति। आदिकवेः वाल्मीकेः भरद्वाजर्षेश्चाश्रमौ अस्याः तीरे आस्ताम्। श्रद्धाभाजनानां रामानुज-वल्लभ-कबीर-तुलसी-प्रभृति-महापुरुषाणां गङ्गातटमेव प्रेरणास्थलम्। वन्दनीयो गुरुतेगबहादुरः अस्याः पावने पुलिने घोरं तपश्चकार। शङ्कराचार्यसंस्थापिते शृङ्गेरीमठे विघ्नेश्वराय शिवाय गङ्गोदकार्पणं महत्पुण्यमिति सर्वेऽपि श्रद्धया स्वीकुर्वन्ति।

यद्यपि आहिमालयात् सागरपर्यन्तं गङ्गाजले सर्वत्रापि स्नानं तीरे च देवाराधनयज्ञदानादिकर्माणि श्रेयस्कराणि किन्तु तीर्थस्थानेषु सम्पादितं कृत्यं तु बहुपुण्यप्रदम्। हरिद्वारे, त्रिवेण्याः सङ्गमे च कुम्भस्नानं वाराणस्यां दशाश्वमेधघट्टे जलावगाहनन्तरं गङ्गचूडविश्वनाथस्य दर्शनं केचिद् सुकृतिन एव लभन्ते। तीर्थस्थानेषु प्रतिदिनं वेदपुराणशास्त्रादि- मानवकल्याणकारिणां ग्रन्थानामध्ययनमध्यापनं व्याख्यानं च भवन्ति। धर्मशास्त्रविषयकालापेषु सद्विचारस्य सौहार्दस्य मानवैकतायाः च आदर्शः पदे-पदे दृश्यते। देशदेशान्तरागतः सधनः निर्धनः सामान्यो विशिष्टो वा सर्वे एकस्मिन्नेव घट्टे स्नानं कुर्वन्ति। एवं विधायाः भारतीयसंस्कृतेः सभ्यतायाश्च समाजवादं विलोक्य विदेशीयाः आश्चर्यान्विताः भवन्ति। गङ्गा समस्तं भारतं राष्ट्रियैक्यस्याखण्डतायाश्च सूत्रे बद्ध्वा राष्ट्रं सुदृढीकर्तुं महतीं भूमिकां निर्वहति।

गङ्गायाः तटे नैकाः विशिष्टाः ऐतिहासिकस्मरणीयाश्च घटनाः सञ्जाताः। रघुवंशीयाः नृपतयः निखिलविश्वविजयानन्तरं काश्यां दशाश्वमेधघट्टे अश्वमेधः यज्ञान्कुर्वन्। तीर्थराजे प्रयागे आयोजिते मेलापके हर्षवर्धनः स्वपरिधानं व्यतिरिच्य सर्वसम्पदं याचेकभ्यः ददाति स्म। अस्याः क्रोडे विविधानि राज्यानि उत्कर्षस्य पराकाष्ठां सम्प्राप्य हासमुपगतानि, हस्तिनापुर-कान्यकुब्ज-प्रतिष्ठानपुर-काशी-पाटलिपुत्रादीनि नगराणि राजधानीगौरवमावहन्ति स्म। ऐतिहासिकनगराणां निर्माणे विशिष्टघटनानां संघटने च गङ्गाप्रवाहस्य भूमिका नाल्पीयसी।

आधुनिककाले गङ्गातटे नानाविधानि औद्योगिककेन्द्राण्यपि वर्तन्ते। इयं विविधौद्योगिकविकासायानुकूलमवसरं संयोजयति। रेलमोटरयानाविष्कारपूर्वं नदीमार्गाः गमनागमनसाधनान्यासन्। अस्मिन् क्षेत्रेऽपि गङ्गायाः लब्धं सौविध्यमवर्णनीयम्। औद्योगिकप्रतिष्ठानानां कृते अस्याः महान् जलराशिः नित्यं प्रयुज्यते। जलप्रवाहसाहाय्येन विद्युद्धारयाः प्रचुरमुत्पादनं सम्पाद्यते येन देशस्य नवनिर्माणं जायते। बुलन्दशहरनामके जनपदे 'नरौरा' नामस्थाने गङ्गातटे एतादृशमणुशक्तिसञ्चालितविद्युद्गृहं वर्तते यत्राणुशक्त्याः समुपयोगः सुतरां क्रियते।

गङ्गाजलस्य वैशिष्ट्यं वैज्ञानिकविश्लेषणेनापि प्रमाणीभूतम्। गङ्गोदकं स्वच्छं शीतलं, तृषाशामकं, रुचिवर्धकं सुस्वादु, रोगापहारि च भवति। तत्र रोगकारकाः जीवाणवः अनायासेन नश्यन्तीति पाश्चात्य वैज्ञानिकैरपि गङ्गाजलपरीक्षणान्निर्विवादतया समुद्घुष्टम्। गङ्गोदकं सर्वविधं पवित्रमिति मत्वा हिन्दुगृहे लघुपात्रे आनीय समादरधिया रक्ष्यते। इदं दीर्घकालेनापि विकृतिं न लभते। मुमूर्षोरपि कण्ठे 'औषधं जाह्नवीतोयं वैद्यो नारायणो हरिः' इति मत्वा गङ्गाजलमेव दीयते। अस्याः महदुपकारमनुभवन्तः जना इमां 'गङ्गामाता' इति सम्बोधयन्ति सकलमनोरथसिद्ध्यर्थं पुष्पदीपवस्त्रादीनि समर्पयन्ति च।

हन्त! दौर्भाग्यमिदं यत् साम्प्रतं मनुष्यादेव गङ्गाजलस्य पवित्रताया भयमुपस्थितम्। स्वार्थवशादस्यां तेन बहुविकारा उत्पाद्यन्ते। तटेषु संस्थापितानामौद्योगिकप्रतिष्ठानानां रासायनिकद्रवा अस्याः जले प्रवाह्यन्ते। विपुलजनसंख्याभारमुद्बहतां नगराणां मालिन्यं प्रणालिकाभिः गङ्गायाम् प्रक्षिप्यते। घातकरोगाक्रान्तानां मानवानां पशूनाञ्च शवाः वारिधारायां निलीयन्ते। कूलेषु पवित्रमनसा श्रद्धया च निर्मितेष्वैकान्तिकमन्दिरेषु धर्मशालायाञ्च समाजविरोधीनि तत्त्वानि संगच्छन्ते। अज्ञानवशात् प्रमादाच्च मानवः सर्वकल्याणकारिणीं गङ्गाम् प्रदूषयति, तस्याः जलं प्रदूषयति अमृते विषं मिश्रयति च। हन्त! कीदृशीयं विडम्बना या गङ्गा सर्वशुद्धिकरी प्रख्याता सा सम्प्रति स्वशुद्धये मानवमुखमपेक्षते। मानवस्यैवायं दोषो न गङ्गायाः।

सौभाग्यात् भारतीयशासनेन गङ्गाप्रदूषणस्य विनाशाय महती योजना सञ्चालिता। केन्द्रीयविकासप्राधिकरणेन प्रदूषणमपकर्तुं शुचिताञ्च प्रतिष्ठापयितुं योजनाबद्धं कार्यमारब्धम्। चलचित्रदूरदर्शनाकाशवाणीसमाचारपत्रादिसञ्चारमाध्यमैः गङ्गाप्रदूषणं निवारयितुं जनचेतना प्रबोधयते। परं महानयं राष्ट्रियः कार्यक्रमः, क्षेत्रञ्च विशालम्। स्वल्पैः जनैः शासनतन्त्रैर्वा तदनुष्ठातुं न शक्यते। तत्र आबालवृद्धानां स्त्रीपुरुषाणां सक्रियसहयोगस्य अहर्निशमावश्यकता वर्तते। यदा सर्वे जनाः मनसा-वाचा-कर्मणा निष्ठया च गङ्गायाः प्रदूषणमपसारयितुं कृतसंकल्पास्तदनु रूपमेवाचरणशीलाश्च भविष्यन्ति तदैवास्याः नैर्मल्यं रक्षिष्यते। पुण्यसलिला गङ्गा जगद्धात्री भविष्यत्येव। अपरञ्च-

अहो गङ्गा जगद्धात्री स्नानपानादिभिर्जगत् ।

पुनाति पावनीत्येषा न कथं सेव्यते नृभिः ।।

काठिन्य निवारण

निखिल = सम्पूर्ण। जीवनप्रदा = जीवन देनेवाली। अवगाहनेन = स्नान करने से। मुमुक्षुः = मोक्ष चाहनेवाला। मुहुर्मुहुः = बार-बार। वीक्षमाणाः = देखता हुआ। ईहते = चाहता है। स्तौति = प्रार्थना (स्तुति)। आदौ = प्रारम्भ में।

हिमवतः = हिमालय के। **प्रसूता** = उत्पन्न हुई। **विधातुः** = ब्रह्माजी के। **प्लावयन्ती** = डुबाती हुई। **चूर्णयन्ती** = चूर-चूर करती हुई। **उपत्यका** = घाटी। **निर्बाधतया** = बिना किसी बाधा के। **मुग्धं** = प्रसन्न। **कूले** = किनारे पर। **घट्टेषु** = घाटों पर। **तपः पूतानि** = तप से पवित्र। **पुलिने** = किनारे पर। **सुकृतिनः** = पुण्यशाली। **व्यतिरिच्य** = छोड़कर। **अपाकर्तुं** = दूर करने के लिए। **अहर्निशम्** = दिन-रात। **पुनाति** = पवित्र करती है। **मुमूर्षः** = मरणासन्न। **सुरधुनी** = गंगा। **नैसर्गिकी** = प्राकृतिक। **प्रवाह्यन्ते** = प्रवाहित किया जाता है। **प्रणालिकाभिः** = नालियों द्वारा। **प्रक्षिप्यते** = डाला जाता है।

अभ्यास-प्रश्न

१. निम्नलिखित अवतरणों का ससन्दर्भ हिन्दी में अनुवाद कीजिए-
 (क) सुरधुन्याम् विनश्यति।
 (ख) आधुनिककाले प्रयुज्यते।
 (ग) गङ्गायाः तटे ददाति स्म।
 (घ) गङ्गोदकं समर्पयन्ति च।
२. प्रस्तुत पाठ का सारांश हिन्दी में लिखिए।
३. 'गङ्गा' शब्द का क्या अर्थ है?
४. भगीरथी हिमालय के किस स्थान से निकलती है?
५. गङ्गा के किनारे के चार तीर्थों के नाम लिखो।
६. 'नरौरा' किस प्रान्त में है?
७. गङ्गा के दर्शन मात्र से कौन-कौन ताप नष्ट हो जाते हैं?
८. गङ्गा का पानी कैसा है?
९. निम्नांकित शब्दों का प्रयोग अपने द्वारा निर्मित संस्कृत वाक्यों में कीजिए-
 तटे, सागरपर्यन्तं, निर्वहति, दृश्यते, श्रद्धया, मुहुर्मुहुः।

► आन्तरिक मूल्यांकन

गंगा की वर्तमान स्थिति पर अपने विचार लिखिए।

